



**-:प्रेस नोट:-**

**दिनांक- 15.11.2025**

## **कार्यालय पुलिस अधीक्षक बांदा**

---

❖ मा0 जलशक्ति राज्यमंत्री श्री रामकेश निषाद द्वारा थाना मरका क्षेत्र के मऊ में नई पुलिस चौकी का भूमि पूजन कर किया गया शिलान्यास । जल्द ही निर्मित होकर तैयार हो जायेगी स्थायी पुलिस चौकी ।

**विवरण-** जनपद में शान्ति एवं कानून व्यवस्था को और अधिक सुदृढ़ बनाए जाने हेतु आज दिनांक 15.11.2025 को मा0 जलशक्ति राज्य मंत्री श्री रामकेश निषाद द्वारा अपर पुलिस अधीक्षक बांदा श्री शिवराज, क्षेत्राधिकारी बबेरु श्री सौरभ सिंह सहित क्षेत्र के जनप्रतिनिधियों व सम्मानित/सम्भ्रांत व्यक्तियों आदि की उपस्थिति में थाना मरका क्षेत्र के ग्राम मऊ में प्रस्तावित नई पुलिस चौकी का भूमि पूजन कर शिलान्यास किया गया । गौरतलब हो कि थाना मरका क्षेत्र का ग्राम मऊ थाना मरका से लगभग 12 किलोमीटर की दूरी पर स्थित है जिससे यहां और इसके आस-पास के गांव के लोगों के समस्याओं के समाधान, रोजमर्रा की शिकायतों, विवादों और सुरक्षा संबंधी मामलों में काफी समस्याओं का सामना करना पड़ता है जिसको देखते हुए नई स्थायी पुलिस चौकी के निर्माण किया जा रहा है । स्थायी पुलिस चौकी के निर्माण से क्षेत्र में सुरक्षा व्यवस्था को और मजबूती एवं त्वरित पुलिस सहायता उपलब्ध कराने मदद मिलेगी साथ ही समस्याओं/विवादों के निस्तारण और सुरक्षा संबंधी मामलों में क्षेत्र के लोगों को दूर थाने पर नहीं जाना होगा एवं त्वरित प्रभावी और नज़दीकी स्तर पर समाधान होने से उनकी सुरक्षा की भावना और अधिक मजबूत होगी । चौकी निर्माण कार्य शीघ्र ही पूर्ण कराकर जनता को समर्पित किया जाएगा । इस दौरान प्रभारी निरीक्षक मरका श्री मिथलेश कुमार सिंह सहित क्षेत्र के जनप्रतिनिधि, सम्भ्रान्त व्यक्ति सहित स्थानीय लोग मौजूद रहे ।